

Приносен:	27-08-2014
Опш. едикција:	10/4328/2
Број:	1
Прилог:	
Вредност:	

ИЗВЕШТАЈ
од редовниот надзор на програмскиот сервис на
Трговско радиодифузно друштво Телевизија КОБРА ДОО Радовиш,
емитуван на 4 август 2014 година

Предмет на надзорот:

Предмет на надзор во согласност со Годишниот план за вршење програмски надзор беа:

- обврските за емитување аудиовизуелни комерцијални комуникации; и
- обврските за заштита на малолетните лица од програми што можат да му наштетат на нивниот физички, психички или морален развој.

Констатации:

Со мониторингот на снимката од програмскиот сервис на Трговско радиодифузно друштво Телевизија КОБРА ДОО Радовиш, од 4 август 2014 година, е констатирано прекршување на член 53 став 2 од Законот за аудио и аудиовизуелни медиумски услуги (не се дозволени прикриени аудиовизуелни комерцијални комуникации).

Во рамките на документарно-забавната емисија за уредување на домот „Градба“, емитуван е прилог (од 15:34:57 до 15:36:32) за тапетите на италијанска модна куќа „Версаче“ кои се продаваат во салонот на фирмата „Декоарт“. Прилогот ги содржи сите три елементи кои го определуваат како прикриено рекламирање: неоправдано истакнување на производот, целта му е рекламирање и истиот може да ја заведе јавноста во поглед на својата природа. Одбраните цитати, точно ги покажуваат тие елементи.

Наслов на емисијата	Времетраење	
	Почеток	Крај
Градба	15:16:46	15:41:05

Цитати од наративниот дел на прилогот емитуван од 15:34:57 до 15:36:32:

„Новите декоративни тапети на италијанска модна куќа „Версаче“ се нова инспирација на гламур и луксуз за најпребирливите. Невиден раскош во неокласичен стил со брендирана етикета.“

„Целата колекција со уживање разгледајте ја во ДЕКОАРТ.“

„Зборови не се потребни ... оваа богата колекција погледнете ја во ДЕКОАРТ.“

Опис на прекршувањето:

Спротивно на член 53 став 2 од Законот за аудио и аудиовизуелни медиумски услуги, на програмскиот сервис на Трговско радиодифузно друштво Телевизија КОБРА ДОО Радовиш, од 4 август 2014 година, програмата „Градба“ содржи прикриени аудиовизуелни комерцијални комуникации.

Датум на извршување на програмскиот надзор:
27.08.2014 година

Претходно изречена мерка:

- Нема изречено мерка

Имајќи го предвид констатираното прекршување на член 53 став 2 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14 и 101/14), а со оглед дека за прекршување на оваа законска одредба до сега не му е изречена мерка на радиодифузерот, во согласност со член 23 и 27 од цитираниот закон, до в.д. Директорот на Агенцијата се дава следната

Предлог на мерка:

- да се преземе мерка – опомена, и
- В.д. Директорот на Агенцијата да определи во кој рок од денот на донесувањето на поединечниот акт (решение), да се изврши контролен надзор, со цел да се утврди дали субјектот на надзорот (радиодифузерот), постапил по опомената (во целост, делумно или не постапил).